



**QORTI ĊIVILI – PRIM'AWLA**  
**ONOR.IMĦALLEF MIRIAM HAYMAN LL.D.**  
**Seduta tal-lum l-Erbgħa 11 ta' Diċembru, 2024**

**Rikors ġuramentat.:788/2024 MH**

**Numru: 2**

**Evolution Gaming Malta ltd**

**Vs**

**Condor Malta ltd**

Il-Qorti;

Rat ir-rikors ġuramentat li huwa wieħed li ġie preżentat ai terminu ta' l-artikolu 167 tal-Kap 12 tal-liġijiet ta' Malta.

Rat li pero fl-ewwel seduta ġiet ikkontestata l-proċedura ta' smiegħ sommarju.

Kien għalhekk li wara li l-Qorti semgħet id-debita trattazzjoni u wara li *inter alia* semgħet ukoll li fil-ftehim preżentat mar-rikors għuramentat<sup>1</sup> kien hemm ukoll maħsuba klawnsola arbitrali, għaddiet biex çahdet is-smiegħ bi proċedura sommarja.

Rat li sussegwentement il-konvenuta għaddiet biex preżentat ai terminu ta' l-artikolu 15 tal-Kap 387 tal-Liġijiet ta' Malta r-rikors in eżami<sup>2</sup> biex din il-Qorti tghaddi biex tieħu provvedimenti n rispett.

Rat ir-risposta oppożitorja tas-soċjeta' Evolution Gaming Malta Ltd.<sup>3</sup> għat-talba fir-rikors in eżami.

Ikkunsidrat.

---

<sup>1</sup> Diversi.

<sup>2</sup> Datat 8 ta' Ottubru, 2024 folio 257.

<sup>3</sup> Folio 261 datat 22 ta' Ottubru, 2024.

Illi l-opożizzjoni tas-soċjeta' attriċi hija bbażata fuq klawnsoli stipulati f'varji kuntratti li huma l-baži tat-talba tal-kreditu tagħhom.

Isemmu klawnsola nru. 11.2 tad-Dokument X1 anness mar-rikors ġuramentat fejn f'parti minnha nsibu dan:

*"...Nothing in this agreement shall prevent NetEnt from obtaining interim injunction relief from a Maltese court before or during any arbitration proceedings. Furthermore, NetEnt may in any event initiate court proceedings in any jurisdiction if the licensee, in NetEnt's sole discretion, infringes the intellectual Property Rights defined in this agreement or defaults in its payment obligation."*

Id-Dok X2 ċitat ukoll iġħid *"Each party irrevocably agrees that the courts of Malta will have non-exclusive jurisdiction to settle any dispute or claim arising out of or in connection with this Agreement or its subject matter or formation (including non contractual Disputes or claims)"*.

Isir ukoll referenza għal DokX3 u l-klawsola li taqra *"Clauses 20.1 and 20.2 shall however not in any way limit Evolution's freedom to enforce its rights under this agreement in respect of any dispute( including, but not limited to, unpaid invoices issued under this agreement) relative to the agreement or in relation to Evolution's Intellectual Property Rights, in any jurisdiction. By agreeing to arbitration, the Parties do not intend to deprive any court of competent jurisdiction of its ability to issue any form of provisional remedy, including a preliminary injunction, or order any interim or conservatory measure by a Party to a court shall not be deemed a waiver of the agreement to arbitrate under this clause 20"*

Ir-rikorrenti opponenti għat-talba li tiġi nfurzata l-klawsola arbitrali tistrieħ fuq il-klawsoli hawn appena ċitati biex turi li kien dejjem miftiehem li din il-Qorti ma' tiflew qatt il-kompetenza tagħha nonostante tali klawnsoli.

Fil-fatt is-socjeta' rikorrenti opponenti għandha ragun fir-rigward, pero' tizbalja meta teskludi l-arbitragg.

Fid-deċiżjoni tal-Qorti tal-Appell fl-ismijiet **Clentec Limited vs l-Ministru tas-Sahha et.**<sup>4</sup> ingħad hekk fir-rigward:

*“Imiss li jigu trattati it-tielet u r-raba’ aggravji tas-socjeta’ attrici appellanti, dak fejn jinghad li d-decizjoni tal-ewwel Qorti waqfet billi stabbiliet li m’ghandhiex kompetenza u m’ordnatx li l-atti tal-proceduri jigu trasferiti lic-Centru Malti tal-Arbitragg ai termini tal-Artikolu 741(b) tal-Kap. 12 tal-Ligijiet ta’ Malta; kif ukoll dak fejn jattakka d-decizjoni tal-ewwel Qorti li stabbiliet li m’ghandhiex kompetenza, izda ma baqghetx tezercita l-kompetenza taghha fil-limiti tal-Artikolu 742 tal-imsemmi Kap. 12 tal-Ligijiet ta’ Malta.*

*Jinhass xieraq li dawn iz-zewg aggravji jigu trattati f’daqqa ladarba jiccitaw l-artikoli 741 u 742 tal-Kodici ta’ Organizzazzjoni u Procedura Civili (Kap. 12 tal-Ligijiet ta’ Malta) li jitrattaw l-eccezzjoni ta’ inkompetenza. Kif deciz drabi ohra f’kazijiet simili, l-fatt li klawnsola arbitrali titqies valida ma telimnax il-kompetenza tal-qrati, izda huwa ritenut li l-qrati għandhom il-gurisdizzjoni konkorrenti (ara sentenzi citati mill-ewwel Qorti fir-rigward.) Il-konsegwenza ta’ dan hi, mhux li l-Qorti tiddikjara ruhha nkompetenti, imma li skont l-Artikolu 742(3) tal-Kodici ta’ Organizzazzjoni u Procedura Civili, (Kap. 12 tal-Ligijiet ta’ Malta) twaqqaf il-proceduri quddiemha u tissoprasjedi sakemm jigi determinat larbitragg. Min hu interessat mill-partijiet għandu, għalhekk, iressaq ittalba tieghu lic-Centru tal-Arbitragg skont il-provvedimenti tal-Kap. 387 tal-Ligijiet ta’ Malta, sabiex dan jigi trattat u determinat skont ilprovvedimenti ta’ dik il-ligi. Dan ifisser li, filwaqt li ma jistax jintlaqa’ t-tielet aggravju tas-socjeta’ attrici appellanti li jintbghatu l-atti lic-Centru tal-Arbitragg, hija għandha ragun fir-rigward tar-raba’ aggravju taghha u għalhekk ser jinghata l-provvediment mehtieg.”*

<sup>4</sup> Rikors numru 196/18MH deciza 27 ta’ Marzu 2020

Ċar għalhekk li klawnsola arbitrali ma twaqqafx u ma tneħħix mill-kompetenza tal-Qorti li kif miżmum jgawdu ġurisdizzjoni konkorrenti, għalhekk xejn ma jwaqqaf id-dritt ta' tfittix ta' rimedji proviżjonali u ingunzjonijiet kif stipulat fil-klawsoli ċitati mill-attributi li tagħhom zammet bħala bazi ta' l-oppożizzjoni tagħha.

Fl-istess sentenza l-Prim'Awla qalet hekk:

*“Fis-sentenza fl-ismijiet Avukat Simon Tortell noe vs G.S. Specialist Vehicles Ltd et<sup>5</sup> intqal: “huwa ormai paċifiku fil-ġurisprudenza tagħna li klawnsola arbitrali hija valida u dana in omagġ għall-volontà libera tal-partijiet.....”*

*“Fil-każ Brian Tonna noe vs Vincenzo Viscione et deciza fil-15 ta' Diċembru 2016 ingħad hekk - “Fis-sentenza ta' din il-Qorti tal-14 ta' Marzu 2013 fil-kawża “GO plc (C 22334) v. Waldonet Limited (C 19194)” ingħad hekk :-*

*“L-Art 742 tal-Kap 12 jirregola l-ġurisdizzjoni tal-qrati tagħna. Meta d-disposizzjoni kienet emendata bl-Art 283 tal-Att XXIV tal-1995 kienu introdotti inter alia s-subinċiżi (3) u (4) li jaqraw hekk –*

*“(3) Il-ġurisdizzjoni tal-qrati ta' kompetenza ċivili mhijiex eskluża mill-fatt li jkun hemm xi ftehim ta' arbitraġġ bejn il-partijiet, sew jekk il-proċedimenti ta' arbitraġġ ikunu nbdew jew le, f'liema każ il-qorti, bla ħsara għad-disposizzjonijiet ta' kull liġi li tirregola l-arbitraġġ, għandha twaqqaf il-proċedimenti mingħajr preġudizzju għad-disposizzjonijiet tas-subartikolu (4) u għas-setgħa li għandha l-qorti li tagħti kull ordni jew direttiva.*

*“(4) Meta ssir talba minn persuna li tkun parti fi ftehim ta' arbitraġġ, il-qrati jistgħu joħroġu kull att kawtelatorju, f'liema każ, jekk dik il-parti tkun għadha ma ressqitx it-talba tagħha quddiem arbitru, it-termini stabbiliti f'dan il-Kodiċi li fihom għandha tinbeda l-azzjoni dwar it-talba għandhom ikunu ta' għoxrin jum mid-data tal-ħruġ tal-att kawtelatorju.*

<sup>5</sup> Deciza fis-26 ta' Marzu 2010 mill-Qorti tal-Appell

*“Dwar l-Art 742(3) tal-Kap 12, il-Qorti tal-Appell fis-sentenza tagħha tal-4 ta` Meju 1998 fil-kawża “Camilleri vs Zammit noe” qalet hekk –*

*“... il-liġi (fl-artikolu 742(3) kif emendat) riedet li jiġi assigurat li l-ġurisdizzjoni tal-qorti ta` kompetenza ċivili ma tkunx eskluża mill-fatt biss li jkun hemm xi ftehim ta` arbitraġġ bejn il-partijiet. Riedet allura tassigura li l-qrati ċivili jkunu jistgħu u jkollhom il-kompetenza li jissindikaw il-validità ta` tali ftehim ta` arbitraġġ, li kellhom id-dritt li jirregolaw il-proċeduri skont kif trid il-liġi u anke li jkollhom il-kompetenza u l-ġurisdizzjoni li jassiguraw l-eżegwibilità tad-deċiżjonijiet arbitrali permezz ta` atti u mandat kawtelatorji, kif ukoll atti u mandati eżekuttivi. Dan ifisser illi d-disposizzjonijiet 742(3) ma kenitx intiza biex tinnewtralizza l-effikaċja ta` klawnsola arbitrali, imma intiza biss biex tassigura li jkunu l-qrati ċivili li jkollhom il-ġurisdizzjoni li jirregolaw il-mod kif tali klawnsoli arbitrali kellhom jiġu mhaddma u dana billi jkollhom il-poter li jagħmlu tajjeb u jagħtu direttivi fil-każ li jkun hemm lakuni jew diffikultajiet fil-mod kif tali klawnsoli kellhom jiġu proċeduralment imhaddma fil-prattika. ... (ara wkoll – fejn rilevanti għall-każ tal-lum – “Malta Shipyards Ltd. vs VPJ Ltd” deċiża mill-Qorti tal-Appell fid-9 ta` Novembru 2012)*

*“Dan premess, għandu jingħad illi in linea ġenerali il-qrati tagħna qiesu bhala validi klawnsoli inseriti f`kuntratti li jeskludu l-ġurisdizzjoni tagħhom a favur ta` proċeduri arbitrali u dan in omagġ għall-volontà` libera tal-partijiet (Appell Kummerċjali : “Vella vs Mamo noe” : 13 ta` Ottubru 1994 ; u PA/FS : “Grech vs Cutajar et” : 1 ta` Diċembru 2008 fost oħrajn).*

*“Cio` nonostante, anke qabel l-emendi tal-1995, il-qrati tagħna ħadu linja fis-sens illi għalkemm jirrispettaw dawk il-klawnsoli arbitrali, il-qrati kellhom ġurisdizzjoni konkorrenti bid-dritt li tissindaka l-eżekuzzjoni tal-klawnsoli arbitrali (Qorti tal-Appell : “Xuereb vs Accountant General” : 28 ta` Frar 1997 ; u PA/GCD : “Cefai noe vs Valletta Freight Services Limited” fost oħrajn). Bl-emendi tal-1995, dak li kien fil-prattika kien isir mill-qrati tagħna sar liġi.”*

Dan kollu jmur biex juri l`ebda klawnsola arbitrali ma teskludi l-ġurisdizzjoni tal-Qorti, għalhekk l-inkwiet tar-rikorrenti fir-rigward għandu jkun plakati.

Oltre dan jrid jibqa' mfakkar illi kawsola arbitrali hija parti mill-ftehim li jkunu daħlu fih volontarjament il-partijiet u għalhekk bħal kull ftehim għandu forza ta' liġi kif rispekkjat fl-artikolu 992 tal-Kap 12.

Konsegwentement il-Qorti qiegħda tilqa' t-talba tar-rikors in eżami, twaqqaf dawn il-proċeduri biex il-partijiet jirrikorru kif miftiehem għall-arbitraġġ skont il-provedimenti tal-Kap 387 tal-Liġijiet ta' Malta, b'dan pero' li l-Qorti tibqa' xorta eżerċitanti l-kompetenza tagħha fil-limiti ta' dak preċett fl-artikolu 742 tal-Kap 12 tal-Liġijiet ta' Malta.

**Onor Miriam Hayman**

**Imħallef**

**Rita Falzon**

**Dep.Reg**